

اسسیٹنٹ پروفیسر، شعبہ پنجابی، گورنمنٹ اسلامیہ کالج فار ویمن، فیصل آباد

## ”تفسیر محمدی“ کا تقدیری جائزہ

Dr. Batool Zohra

Asst. Prof, Department of Punjabi, Govt.Islamia College for Women, Faisalabad

### A Critic of "Tafseer Muhammadi"

The Holy Quran is the last book of Allah that is code of life for the Muslims till the Day of Judgment. The Holy Quran is written in Arabic language which common people are unable to understand. That's why the Holy Quran is translated and explained in numberless language to preach and comprehend it, so that common people can become aware of the teachings of Islam. The first and complete Quranic explanation is "Tafseer-e-Mohammadi" which is written in Punjabi language and Hafiz Mohammad Lakhvi has the honour of the first illustrator of the whole Quran in Punjabi language. Hafiz Mohammad Lakhvi was born in 1221 A.H-and that was the era when the English were completely occupied over sub-continent. Each and every trick was used for the propagation and preaching of Christianity. In such situation "Tafseer-e-Mohammadi" was illustrative and educational hal mark of Hafiz Mohammad Lakhvi. There are two translations of Tafseer-e-Mohammadi". One translation is in Persian language which has been taken from Fateh-ur-Rehman explanation by Shah Wali-Ullah and second translation is of Hafiz Mohammad Lakhvi's own in Punjabi verse. "Tafseer-e-Mohammadi" is consisted in seven copies. In this article, an over view has been given on the origin, its properties, the art of translation of Hafiz MohammadLakhvi and the properties of literature of "Tafseer-e-Mohammadi".

قرآن مجید اللہ تعالیٰ کی آخری کتاب ہے۔ یہ مسلمانوں کیلئے قیامت تک کیلئے ضابط حیات کی اہمیت رکھتا ہے۔ اسلامی معاشرے

میں سارے اصولوں اور معاشرتی قانونوں کا مأخذ اور مصدر اولین بھی کتاب ہے۔ ایک سلامی ریاست میں یہ کتاب ایک برتر قانون اور دستور اعلیٰ کی حیثیت رکھتی ہے۔ قرآن مجید ایک ایسا ترازو اور پیانہ اعلیٰ ہے جس کی بنیاد پر حق اور باللہ کی تمیز کی جاسکتی ہے۔ اس کتاب کی حکمت ازل سے اب تک جاری ہے۔ اس لئے نبی آنے والی صورت حال میں قرآن مجید کے احکام کو اس صورت حال پر لاگو کرنے کی ضرورت پیش آتی ہے۔ ہر نئے سوال کا جواب دینے کیلئے قرآن مجید کی آیات کی تعبیر اور تفسیر کی ضرورت پڑتی ہے۔ تفسیر کافائدہ یاد ہانی، عبرت آموزی، عقائد و عبادات، معاملات و اخلاق میں خداوندی ہدایات کا پتہ کرنا ہے۔ تاکہ فرد اور معاشرہ دنیا و آخرت میں کامیابی اور کامرانی سے ہمکار ہو سکے۔ علم تفسیر اگر سارے علموں سے بڑھ کر نہیں تو کم از کم بہترین دینی اور عربی علموں میں ضرور شامل ہے۔ اور قرآن کے ہر علم میں تفسیر کی انتہائی ضرورت پڑتی ہے۔ اور قرآن کے کسی بھی علم کو تفسیر کے بغیر سمجھنا بہت مشکل ہے۔

محترم ترقی عثمانی لکھتے ہیں:-

”لفظ تفسیر دراصل فسر سے نکلا ہے جس کے معنی ہیں کھولنا اور اس علم میں چونکہ قرآن کریم کے مفہوم کو کھول کر بیان کیا

جاتا ہے اس لئے اسے علم تفسیر کہتے ہیں۔“ (۱)

ابن منظور افرانی لکھتے ہیں:-

”فسر کے معنی کسی پوشیدہ چیز سے پرداختہ اٹھانا اور تفسیر کے معنی ہیں کسی مشکل لفظ کے مفہوم و مراد کا ظاہر کرنا۔“ (۲)  
 اسلامی علوم کا سرچشمہ اور بنیاد قرآن مجید کی زبان عربی تھی۔ جسے عام لوگ سمجھنے سے قاصر تھے۔ اس لئے قرآن مجید کی تفہیم اور تبلیغ کیلئے دوسری زبانوں میں لاتعداد ترجمے اور تفسیر میں لکھی گئیں تاکہ عوام الناس اسلام کی تعلیمات سے بہرہ مند ہو سکیں۔ قرآن مجید کسی دوسری زبان میں پہلی دفعہ کئے گئے ترجمے کے بارے میں پروفیسر ڈاکٹر محمد نسیم عثمانی لکھتے ہیں: ”قرآن مجید کی زبان عربی عرب بوس کی توماری زبان تھی۔ لہذا ان کی اس کے مطلب و معانی سمجھنے کیلئے کسی دوسری زبان میں ترجمہ کرنے کی ضرورت پیش نہیں آئی البتہ بعض تفسیری نکات عبدالرسالت علیہ السلام ہی سے بتا دیئے گئے تھے۔ اسلام عرب کی حدود سے انکل کر دوسرے ملکوں میں پھیلا تو غیر قوموں نے بھی قرآن اور اسلام کو انکل اصل روح کے ساتھ سمجھنے کیلئے پوری لگن اور دلچسپی کے ساتھ عربی زبان لیکھی۔ ایسی صورت میں کسی دوسری زبان میں اس کا ترجمہ کرنے کی کیا ضرورت تھی۔ صرف ایک ترجمہ کا حوالہ ملتا ہے جو سنده کے قدیم شہر اور کے راجہ کی فرمائش پر ۲۷۰ء/۸۸۴ھ میں مقامی زبان میں کیا گیا۔ لیکن یہ نہیں معلوم ہوا کہ یہ ترجمہ پورے قرآن کا تھا یا اس کے کسی جزو کا۔ اس کے تین سو سال بعد دوسری ترجمہ پھر س طرابلی نے ۱۱۷۳ء/۵۶۵ھ میں لاطینی زبان میں کیا۔ اس ترجمہ کے سو سال بعد ۱۲۶۹ء/۶۶۷ھ میں ایک ترجمہ بربی زبان میں کیا گیا۔ ایک چوتھے ترجمے کے بارے میں جو فارسی زبان میں ہے کہا جاتا ہے کہ وہ شیخ سعدی نے کیا تھا لیکن سعدی سے اس کی نسبت صحیح معلوم نہیں ہوتی۔“ (۳)

اسی دوران فلسفیانہ تفسیر کا انداز بھی شروع ہوا جیسے کہ اردو اور ارہ معارف اسلامیہ میں لکھا ہے:

”دور غزنویہ (۹۶۲ھ/۱۱۸۶ء) میں لاہور نے علمی مرکزیت حاصل کی اور علمائے تفسیر میں سید محمد اسماعیل بخاری (م ۴۴۸ھ/۱۰۵۶ء) کا نام علمائے رجال میں بڑی اہمیت کے ساتھ بیان کیا جاتا ہے۔ اسکے بعد زنجیری (۵۳۸ھ/۱۱۴۳ء) رازی (۶۰۶ھ/۱۲۰۹ء) اور بیضاوی (م ۷۱۶ھ/۱۳۱۶ء) کے انداز پر فلسفیانہ و متوفانہ تفاسیر کا سلسلہ شروع ہوا۔“ (۴)

### ڈاکٹر نیم عثمانی کے بقول:

”پورے بھروسے کے ساتھ جو بات کہی جاسکتی ہے، وہ یہ ہے کہ اس سرزین میں سب سے پہلا اور مکمل ترجمہ حضرت شاہ ولی اللہ محدث دہلوی نے بارہویں صدی ہجری کے وسط میں فارسی زبان میں کیا تھا۔“ (5)

شاہ ولی اللہ علیہ کے دور میں چونکہ اصل زبان کی طرف توجہ زیادہ تھی۔ اس لئے لوگ عربی اور فارسی سیکھتے تھے۔ جس سے قرآن مجید کو سمجھنا آسان تھا۔ جب 1857ء کی ناکام جنگ آزادی کے بعد فرنگی زبان فارسی نہ رہی، تو یہ بات محسوس کی گئی کہ عوام الناس کیلئے عربی اور فارسی کو سمجھنا مشکل ہے۔ کیونکہ قرآن مجید کی تفہیم آسان نہیں اس لئے قرآن مجید اور اس سے متعلق مضامین کو اردو، پنجابی اور دیگر زبانوں میں منتقل کرنے کیلئے عربی اور فارسی سے اردو اور پنجابی میں ترجمے کئے گئے۔ یہ کام بھی سب سے پہلے خاندان شاہ ولی اللہ نے سرانجام دیا۔ اس سلسلے میں جمیل نقوی لکھتے ہیں:

”اردو زبان میں عام طور پر قرآن شریف کا ترجمہ مولانا رفع الدین کا اور دوسرا شاہ عبدالقادر کا خیال کیا جاتا ہے یہ دونوں ترجمے تیرہ ہویں صدی ہجری کے ہیں۔“ (6)

جب ہم پنجابی زبان میں قرآن کے ترجمے اور تفسیر پر نظر دلتے ہیں تو یہ بات فخر سے سراو نچا کر دیتی ہے کہ پنجابی میں قرآن پاک کے ترجمے کا کام شاہ ولی اللہ کے فارسی ترجمے اور شاہ رفع الدین کے اردو ترجمے سے کافی عرصہ پہلے شروع ہو چکا تھا۔ اس کے بارے میں ڈاکٹر نصیر اللہ زادہ لکھتے ہیں:

”1090ھ وحید حافظ برخودار الکھی سورة یوسف دائرۃ التفسیر پیش کیتا کا سلسلہ اے جیہڑا اوہناں نے نواب جعفر خان دے آکھن تظم دی صورت وچ کیتا۔“ (7)

اردو ترجمہ: (1090ھ میں حافظ برخودار کا لکھا ہوا سورۃ یوسف کا ترجمہ پیش کیا جاسکتا ہے۔ جو انہوں نے نواب جعفر خان کے کہنے پر نظم کی صورت میں کیا)

اس کا ذکر حافظ برخودار نے ان شعروں میں کیا ہے:

قصہ جوڑ مرتب کیتا برخودار بچارے  
جان نوے سال ہزاراں اتے کامل گزرے سارے  
میں نیناں دے نال پوئے چن چن لال یگانے  
تائیہ ہار مرتب ہو یا عالمگیر زمانے  
جعفر خان فرمائش کیتی تائیہ قصہ نیا (8)

جمیل نقوی نے اپنی کتاب ”اردو تفسیر“ ضمیم الف (3) میں پنجابی تفسیر و کی جود رج ذیل نہست پیش کی ہے اس کے مطابعے سے یہ بات ثابت ہوتی ہے کہ قرآن پاک کا سب سے پہلا مکمل پنجابی ترجمہ اور تفسیر حافظ محمد لکھوی نے لکھی ہے۔

- ۱۔ احمد دین، شیخ، تفسیر سورۃ نہمان، لاہور، رفاه، عام پر لیں، 1347ھ۔
- ۲۔ احمد یار مرالوی، تفسیر سورۃ یوسف۔

- ارم، محمد نواز، تفسیر سورۃ فاتحہ (پنجابی) تفسیر سورۃ لیمین (پنجابی) (تفسیر عزیزی)، پارہ اول (پنجابی)۔
- از ہر، مولوی، فضل الحسینی، تفسیر سورۃ یوسف (بحوالہ فہرست کتب خانہ عبدالاحد، تاجرکتب، امرتسر)۔
- برخوار، حافظ، احسن القصص، تفسیر سورۃ یوسف۔
- جان محمد، بیان تفسیر القرآن، (بحوالہ فہرست کتب خانہ الہبی بخش، جلال الدین، لاہور)۔
- حبیب اللہ، محمد، اکرم مصطفیٰ فی تفسیر سورۃ واٹھی، منزل نقشبندیہ (ص 270) (ترجمہ تخت اللفظ اردو)۔
- حبیب اللہ، محمد، مذاق العارفین الی قصص الحسینی، لاہور، کریمی پریس (صفحات 708)۔
- دلپڑی بھیروی، محمد، تفسیر اکرام محمدی۔
- روشن دین، مولوی، شمع محمد (تفسیر سورۃ الہبہ) بحوالہ مراسلہ قاضی محمد امین مدرس، بنام ادارہ سیارہ ڈائجسٹ قرآن نمبر۔
- سلیمان ڈیمیلوی (جلسم) محمد، تفسیر سورۃ یوسف مسلمی بحقیقت اینق فی قصہ یوسف الصدیق، سیالکوٹ، مفید عام پریس، 1328ھ (ترجمہ تفسیر پنجابی میں مگر حواشی اردو میں)
- مشیں الدین بخاری، تفسیر القرآن، امرتسر، 1312ھ۔
- صدیق ولی، محمد، تفسیر سورۃ یوسف (پنجابی) بحوالہ مراسلہ قاضی محمد امین مدرس، بنام ادارہ سیارہ ڈائجسٹ قرآن نمبر۔
- ظفر اقبال ابن غلام قادر فتحی، تفسیر (بحوالہ نماش قرآن مجید، اسلامیہ کالج لاہور)۔
- عبد الرحمن درد، قصص الحسینی، (سورۃ یوسف)۔
- عبدالستار محدث دہلوی، اکرام محمدی (تفسیر سورۃ واٹھی) پنجابی کے ساتھ اردو ترجمہ، لاہور، رفاه عامہ پریس، 1445ھ/1939ء۔
- عمرatalیہ، محمد، قرآن مجید، مترجم پنجابی مع تفسیر نور، علی نور، مشہور تفسیر محمد امینی، پنجابی، لاہور، رفاه عامہ پریس، 1318ھ (ص 148) (تفسیر کا نام مصنف نے اپنے مرشد سید محمد امین المعروف سندھی شاہ نقشبندی آلومہ باروی کے نام پر لکھا)۔
- فضل شاہ نوال کوٹی (م 1890) یوسف زیجا، تفسیر سورۃ یوسف، لاہور، ملک خدا بخش تاجران کتب۔
- کرم الہبی، فضل الحسینی (تفسیر سورۃ یوسف) زیر متن ترجمہ اردو (بحوالہ فہرست کتب خانہ عبدالاحد، تاجرکتب)۔
- محمد بن بارک اللہ، محمد لکھوکے والے (وفات 1311ھ) تفسیر محمدی مسلمی موضع الفرقان (بالہن، ص 1285) مع تفسیر فتح الرحمن (شاہ ولی اللہ) پنجابی نظم مطبوع۔

- (2) 1871ھ-
- موتیوں کی لڑی، تفسیر سورۃ فاتحہ واربع قل۔
- تفسیر سورۃ لیمین۔
- تفسیر عزیزی۔
- تفسیر قاری۔ (9)
- ۲۱۔
- ۲۲۔
- ۲۳۔
- ۲۴۔

تفسیر محمدی 1285ھ میں لکھی گئی اس کے متعلق ڈاکٹر محمد باقر لکھتے ہیں:

”حافظ محمد بن بارک اللہ 1869ء، 1286ھ میں تفسیر لکھنی شروع کی تھی اور دو سال میں 1879ء، 1296ھ میں تکمیل کو پہنچی تھی۔ اس کی پہلی منزل آغاز کار سے دو سال کے اندر 1871ء، 1288ھ میں پہلی مرتبہ شائع ہو چکی تھی۔“ (10)

اللہ تعالیٰ نے انسانیت کی ہدایت و اصلاح کیلئے انبیاء علیہ السلام کا مربوط سلسلہ جاری کیا جو مختلف ادوار میں رشد و ہدایت کا چراغ روشن کرتے رہے۔ یہ سلسلہ آنحضرت ﷺ پر آ کر ختم ہوا۔ آپ ﷺ پوکلہ ختم النبیین ہیں۔ آپ کے بعد کوئی نبی نہیں۔ اس لئے یہ فریضہ امت محمدیہ کو سونپ دیا گیا۔ خاص طور پر علماء اللہ تعالیٰ کے پیغام کو دوسروں تک پہنچانے کی ذمہ داری عائد ہوتی ہے۔ جیسا کہ فرمان نبی ﷺ ہے ”علماء نبیوں کے وارث ہیں“۔ اللہ تعالیٰ نے امت محمدیہ میں ایسی بے شمار ہستیوں کو پیدا فرمایا جنہوں نے کتاب و سنت کو اپنے سینوں سے لگایا اور دین اسلام کے چشمہ صافی کے ذریعے اپنے نفسوں کو دینی آلائشوں سے پاک کیا اور عوام الناس کے دلوں کو نور اسلام کی دلکشی کرنوں سے منور کرنے کی سُمیٰ میں مصروف رہے انہی میں سے ایک نام حافظ محمد بن بارک اللہ لکھوی کا ہے۔

”حافظ محمد لکھوی 1221ھ کو لکھو کے ضلع فیروز پور (تندہ ہندوستان) میں پیدا ہوئے۔“ (11) ”حافظ محمد لکھوی کا سلسلہ نسب چھبیسویں پشت سے امام بن حنفیہؓ کی وساطت سے حضرت علیؓ سے جانتا ہے۔“ (12) ”آپ نے ابتدائی تعلیم اپنے والد حافظ بارک اللہ لکھوی سے حاصل کی اور بعد میں صرف و نحوفاری، معانی، متنق، فقہ، اصول اور تجوید وغیرہ علوم عربیہ کی اکثر تعلیم گھر میں رہ کر اپنے والد بزرگوار سے حاصل کی۔ سلسلہ بیعت بھی اپنے والد سے ہے۔“ (13) ”حافظ بارک اللہ صاحب کی عقیدت مندرجہ کی وجہ سے آپ کے علم و فضل کی تمام پنجاب میں بہت شہرت ہو گئی اور آپ خاص طور پر فقہ حنفیہ کے تو حافظ ہو چکے تھے۔“ (14)

حافظ محمد شروع میں فتحہ حنفیہ پر عمل پیرا تھے۔ اور اسی مسلک کے تحت دعوت و تبلیغ کا کام جاری رکھے ہوئے تھے لیکن جب شاہ ولی اللہؐ محدث دہلوی کے ذریعے حدیث نبویہ کا علم بر صغیر پاک و ہند میں عام ہوا تو آپ نے بھی علم حدیث حاصل کیا اور مسلک فقہ حنفیہ کو ترک کر دیا اس سلسلے میں حافظ صاحب لکھتے ہیں:

چالی سال یاں و دھنگھٹ اس اس فقہے تے عمل کیا  
ہن علم حدیث داعام ہو یا یہہ ڈاہڈا فضل سوایا (15)

آپ کی سند حدیث حاصل کرنے کے بارے میں بہت سی مصدقہ روایات بیان کی جاتی ہیں۔ دیگر اساتذہ کی نسبت حافظ صاحب کی سند حدیث میں شاہ ولی اللہؐ محدث دہلوی تک سب سے کم واسطے ہیں۔

”حافظ صاحب کو سند حدیث شاہ عبدالعزیز مجددی و مولوی احمد علی صاحب کے واسطے سے شاہ احسان صاحب مہاجر اور میر مجوب علیؐ کے واسطے سے شاہ عبدالعزیز محدث دہلوی سے حاصل ہے۔“ (16)

دعوت و تبلیغ کے ساتھ ساتھ حافظ محمد نے اسلامی تعلیمات کو عام کرنے کیلئے ایک مدرسے کی بنیاد رکھی اور 1856ء میں جامعہ محمدیہ کے نام سے ایک دینی درس گاہ کا اجر اکیا۔

اردو و اردو معارف اسلامیہ میں خاندان لکھویہ کے متعلق یوں تحریر ہے:

”لکھوی خاندان کئی پیشوں سے نیکی، پرہیز گاری، تصوف اور خدمتِ دین کیلئے مشہور تھا اور لوگ دور راز سے آکر علمی اور روحانی

فین حاصل کرتے تھے۔“ (۱۷)

اسلام کی دعوت و تبلیغ اور درس و تدریس کے ساتھ ساتھ سب سے مفید کام اسلامی علوم کی تالیف و تصنیف کا ہے۔ انہوں نے علاقے کے عوام کی زبان و رسم حاصل کر کتے ہوئے بہتر انداز میں دینی مسائل کی تشریح کی تاکہ لوگوں کیلئے اسلام کو سمجھنا آسان ہو جائے چنانچہ آپ نے فہم و بصیرت سے کام لیتے ہوئے پنجابی لوگوں کی تربیت و اصلاح کیلئے پنجابی شاعری کو اظہار کا ذریعہ بنایا۔ اس لئے آپ کی اکثر تصنیفات مطلع ہیں۔ آپ نے کم و بیش ۲۹ کتابیں مختلف دینی موضوعات پر لکھیں۔ لیکن ان سب میں سے نمایاں قرآن مجید فرقان مجید کی پنجابی زبان میں مکمل مخطوم تفسیر ہے۔ جو موضع فرقان کے نام سے لکھی گئی ہے اور ”تفسیر محمدی“ کے نام سے مشہور ہے۔ اور حافظ محمد لکھوی کو مکمل قرآن مجید کا پنجابی زبان میں پہلا مفسر ہونے کا اعزاز حاصل ہے۔ ”تفسیر محمدی“ ایک ایسا کارنامہ ہے جس نے پورے پنجاب خاص طور پر دیہاتی علاقوں میں عام لوگوں کیلئے قرآن مجید کو آسان بنادیا۔ ”تفسیر محمدی“ کا تاریخی نام ”موضع فرقان“ ہے۔ جس کے حروف کے اعداد کا مجموع بارہ صد پچاسی ہے اور یہی اس کے چھپنے کا سال ہے۔ اس کے مکتبہ اصحاب الحدیث نے سات مزروعوں میں چھاپا ہے۔ اس کتاب کو جو متبویل نصیب ہوئی اس کا اندازہ اس کی اشاعت سے لگایا جاسکتا ہے کہ مختصر سے عرصے میں تقریباً بارہ دفعہ زیور طباعت سے آ راستہ ہوئی اور ہاتھوں ہاتھ بک گئی۔

”تفسیر محمدی“ کی ہر منزل کے صفحوں کی تعداد اس طرح ہے۔

منزل 1: 496 صفحے، منزل 2: 360 صفحے، منزل 3: 280 صفحے

منزل 4: 344 صفحے، منزل 5: 276 صفحے، منزل 6: 268 صفحے

(3) منزل 7: 464 صفحے۔

”تفسیر محمدی“ کے ماغذات میں درج ذیل تفسیریں شامل ہیں:

۱۔ فتح الرحمن (شاہ ولی اللہ محدث دہلوی)۔

۲۔ ترجمہ (شاہ رفیع الدین محدث دہلوی)۔

۳۔ موضع القرآن (شاہ عبدالقار محدث دہلوی)۔

۴۔ تفسیر عزیزی (شاہ عبدالعزیز محدث دہلوی)۔

۵۔ تفسیر معالم التنزیل (حجی السنہ ابو محمد حسین بن مسعود الفراء البغوي)۔ ۶۔ تفسیر عزیزی، (قاضی ثناء اللہ پانی پتی)۔

۷۔ تفسیر کبیر (امام فخر الدین رازی)۔

۸۔ تفسیر البیهقی (عبداللہ بن عمر بن محمد بیضاوی)۔

۹۔ تفسیر مدارک (عبداللہ بن احمد بن محمود نفی)۔

۱۰۔ تفسیر جلالین، (جلال الدین فضلی و جلال الدین سیوطی)۔

۱۱۔ تفسیر در رعنی در منشور، (جلال الدین عبد الرحمن بن ابی بکر سیوطی)۔

۱۲۔ احمدی (احمد بن ابو سعید ملا جیون)۔

۱۳۔ الغوز الکبیر (شاہ ولی اللہ)۔

۱۴۔ تفسیر زاہدی (میر محمد بن زاہد قاضی محمد اسلم ہروی)۔

۱۵۔ تفسیر الکشاف (محمد بن عمر)۔

”تفسیر محمدی“ میں پنجاب والوں کی سہولت کو مدد نظر رکھتے ہوئے نہایت سلیس زبان میں ترجمہ کیا گیا ہے پھر قرآن مجید کا مطلب سمجھانے کیلئے تین طریقوں سے وضاحت کی گئی ہے۔ (الف) فارسی ترجمہ۔ (ب) پنجابی نثر میں ترجمہ۔ (ج) مخطوط پنجابی ترجمہ اور تفسیر۔ فارسی ترجمہ شاہ ولی اللہ کا ہے جو فتح الرحمن کے نام سے مشہور ہے۔ جسے حافظ صاحب نے ضروری اصلاح اور ترمیم کے ساتھ اپنی تفسیر میں شامل

کیا ہے۔

عبدالرّشید عراقی اس بارے میں لکھتے ہیں:

”مولانا حافظ محمد بارک اللہ علیہ (م 1311ء) نے قرآن مجید کی تفسیر پنجابی زبان میں لکھی۔ اس تفسیر میں

حافظ صاحب نے دو ترجیح کئے ہیں ایک فارسی ترجمہ شاہ ولی اللہ بلوی اور دوسرا ترجمہ پنجابی ان کا اپنا ہے۔“ (18)

حافظ صاحب نے ”تفسیر محمدی“ سے پہلے فقرے کے موضوع پر ایک کتاب انواع بارک اللہ علیہ تھی۔ جس میں احکام و مسائل کو فقہ خفی کے مطابق بیان کیا تھا۔ پھر آپ فقہ خفی سے مسلک حدیث کی طرف آئے تو حدیث کے مطابق مسائل کے احکام کو عوام تک پہنچانے کیلئے ”انواع محمدی“ کے نام سے کتاب لکھی جس میں محدثین کے مسلک اعتدال کو واضح کیا۔ ”تفسیر محمدی“ کے اندر بھی حافظ صاحب نے اسی مسلک اعتدال کو اپنایا اور قرآن حکیم کے احکام و مسائل میں پائے جانے والے فقہی اختلافات کو حدیث کی روشنی میں دور کرنے کی کوشش کی۔ قرآن مجید کی توضیح و تفسیر فقہی بنیادوں پر کرنے کی بجائے تفسیر بالماشوڑ کو ترجیح دی جسکی وجہ سے فقہی اختلافات میں نمایاں کمی ہوئی۔ مثال کے طور پر سورۃ نساء کی آیت نمبر 59 کی تفسیر بیان کرتے ہوئے لکھتے ہیں:

ہے مقصود اس آیت تھیں جد جھگڑا اہل عمل نہ نہ

پوے تاطرف قرآن حدیث لیا ون اوس حکم نوں

جونال قرآن حدیث موافق پاؤں عمل کاوون

خلاف قرآن حدیث جے حکم کبھی تاں پاس جاؤں (19)

حافظ محمد نے ”تفسیر محمدی“ میں مسائل کا حل پیش کرتے ہوئے آثار و اقوال کے علاوہ آخرہ کی آراء کو بھی بیان کیا ہے۔ اور آخرہ کی آراء کو بیان کرتے ہوئے کسی تعصّب سے کام نہیں لیا۔ بلکہ بلا تعصّب تمام فقہا کی آراء کو الگ الگ بیان کیا ہے تاکہ تمام فقہا کا نقطہ نظر سمنے آ سکے۔ ”تفسیر محمدی“ میں حاشیہ پر مختلف نحوی اشکال کی وضاحت فرمائی اور لغات کا حل بھی بیان کیا ہے۔ مختلف احادیث اقوال کے حوالہ جات جو متن کے درمیان میں دیجئے گئے ہیں ان کی وضاحت اسی صفحے کے حاشیہ پر کر دی گئی اور کہیں کہیں مشکل الفاظ کی تشریح بھی بیان کی ہے۔ مثلاً سورۃ فاتحہ کی ابتداء میں بسم اللہ الرحمن الرحيم کی تفصیل بیان کی گئی ہے اور اس کی تفصیل میں الرحمن اور رحیم کا فرق واضح داشت کیا گیا ہے۔ اس کی وضاحت حافظ صاحب حاشیہ پر تحریر فرماتے ہیں:

”قاضی ثناء اللہ نے لکھیا ہے جو حسن زیادہ وچ مبانے دے واسطے زیادہ ہونے حرفاندے جو ٹھنڈے حرفاں ہے تے

رحیم چار حرفاں ہے۔ اس واسطے رحیم خاص واسطے اللہ دے نہ رحیم و اللہ عالم بالصواب ۱۲ منہ“ (20)

ڈاکٹر عصمت اللہ زادہ ”تفسیر محمدی“ بارے لکھتے ہیں:

”ایں ترجمے دی دو بھی خوبی ایہہ اے کہ ہر جلد دے شروع وچ یا فیر مکن آتے اک فہرست دتی گئی اے ہبڑی اشاریے دا کم

دیندی اے تے کسی وی مفہوم بارے پڑھن والا چھیتی موضوع لجھلیدا اے۔“ (21)

اردو ترجمہ: (اس ترجمے کی دوسری خوبی یہ ہے کہ ہر جلد کے شروع یا آخر میں ایک فہرست دی گئی ہے جو اشاریے کا کام دیتی ہے۔ جسکی وجہ سے کسی مفہوم کے بارے میں پڑھنے والا جلدی موضوع ڈھونڈ لیتا ہے)۔

حافظ صاحب نے اس تفسیر میں کسی مسئلے کے بارے بیان ہونے والے اقوال و آثار نقل کیا اور مختلف کتابوں کی تمام نقلیات کو جمع کر دیا ہے تاکہ کسی بھی مسئلے کے تمام پہلو واضح ہو جائیں اور کوئی پہلو نہ رہے۔ اس تفسیر میں حافظ صاحب نے اسلام کا حقیقی اور صحیح نبوی تصویر پیش کیا ہے۔ جدیدہ نظریات کی دین اسلام کی روشنی میں تردید کی گئی ہے۔ کرامات و مجزہ کا انکار کرنے والوں اور قرآن مجید میں بیان ہونے والے فقصص اور ولات عیسیٰ اور حیات مسیح کے بارے میں غلط نظریات کے حامل ذہن کی دلائل (4) کے ساتھ صحیح رہنمائی کی ہے۔ نظریہ وحدت الوجود کی نسبتی کی ہے اور دلائل کے ساتھ وحدت الوجود کا رد کیا ہے۔ سورۃ الخلاص کی تفسیر میں لکھتے ہیں:-

ایہ کہن و جو دی ہر شے اللہ اوس بن ہور نہ کوئی  
تے ہر شے ہبختان اللہ صمد کویں پھر کوئی  
ایہ کہن جہا نوں اللہ اور سبہ دکن پیندے کھاندے  
بھی جمدے جندے دھیاں پڑیا رہوندے مر جاندے  
پھر جو کہن انہا نوں اللہ دینوں عقولوں خالی  
ایہ عقل تے نقل خلاف عقیدہ بات دیوانیا نوں  
ہے اللہ ح صمد جو او سنوں حاجت مول نکانی  
نہ جنتے نہ بخ خوش نہ جسون لائق اوہ خدائی (22)

حافظ محمد لکھنؤی نے ”تفسیر محمدی“، لکھتے ہوئے تفسیر کے اصولوں جیسے کہ اسباب نزول، بحکمات و متشابہات، ناسخ و منسوخ، اعجاز القرآن، اسرائیلیات کے بارے میں طرز عمل کو مد نظر رکھا ہے۔ اس لحاظ سے یہ تفسیر اردو، فارسی کی کسی بھی تفسیر سے فتنی اور فکری لحاظ سے بیچھے نہیں۔ تفسیر کے دو انداز ہوتے ہیں۔ تفسیر بالماثور یا تفسیر بالرأی۔ تفسیر بالماثور میں قرآن مجید کی کسی بھی آیت کی تفسیر اگر قرآن مجید کی آیات یا نبی کریم ﷺ کے ارشادات یا اصحاب رسول یا تابعین عظام کے اقوال و آثار سے ہو تو تفسیر بالماثور کہلاتی ہے۔ اور تفسیر بالرأی سے مراد وہ تفسیر جو ذاتی رائے یا اجتہاد کی بنیاد پر قرآن مجید کی آیات کی تفسیر کرے۔ لیکن حافظ صاحب کی ”تفسیر محمدی“ کی طرز اور اسلوب بالماثور ہے۔ آپ نے قرآن مجید کی تفسیر بالقرآن کی ہے۔ اس کے بعد رسول ﷺ کی احادیث کے ساتھ آیات کی شریعت کی تشریح بیان کی ہے یا پھر آیات کی تفسیر و توضیح کیلئے اقوال و آثار، تابعین اور ترجیح تابعین پر انحصار کیا ہے۔ لہذا آپ کا تفسیر طرز اور منہج تفسیر بالماثور ہے اور آپ کی تفسیر ”تفسیر محمدی“ بالماثور کے قبیلے سے تعلق رکھتی ہے۔

”تفسیر محمدی“ جہاں فی، فکری حوالے سے ایک بھروسہ تفسیر ہے۔ وہیں یاد بی خوبیوں سے بھی مالا مال ہے۔

”literature actually is nothing more than certain arrangement of certain words.“ (23)

جب ہم ادب کی اس خصوصیت کو دیکھتے ہیں تو حافظ صاحب کی شاعری اس معیار پر پورا ترتیب ہے جو ایک ایجاد ہے اور کامیاب شاعر کیلئے ضروری ہوتی ہے۔ ”تفسیر محمدی“ کے ادبی پہلوؤں کو نمایاں کرنے کیلئے اس تفسیر کا دیباچہ ہی کافی ہے جس میں بلیغ نکات کو منصر اور جامع انداز میں نہایت حسن و خوبی کے ساتھ بیان کیا گیا ہے۔ شعروں کا تسلسل اور بآہمی ربط کلام کروانی اور لکھنی بخشنا ہے۔

سب حمد شاعر تعریف اللہ نوں پا نہار جہا ناں

جس کن تھیں کل مخلوق اپنی قادر پاک تو نا  
اوہ واحد لاشریک الٰی عزت عظمت والا  
اوہ عالی شان عظیم معظم ماں کل تعالیٰ  
اوہ شاہنشاہ دا ولی ماں کل زمین اسماں  
بھی کری عرشی محلی ماں کل شناورینا (24)

ان شعروں میں اختصار بھی ہے اور جامعیت بھی ہے۔ زبان سلیس اور شاعر، شعروں میں باہمی رابطہ اور تسلسل ہے۔ مفہوم میں وضاحت اور روانی بھی پائی جاتی ہے۔ حافظ صاحب نے ”تفہیر محمدی“ میں علم بدائع اور صنائع کا استعمال بھی کیا ہے۔ ”صنعت طباق جس کو مطابق، تطبیق اور تصاد بھی کہتے ہیں جس سے کلام میں دو متناء معنی بیان کئے جائیں۔“ (25) اس صنعت کی ایک مثال:

تے بعض فرق کہنرِ حُمَن دامعنے عام بتاون  
جوؤ نیا اندر روزی دیند دوست دشمن کھاون  
عالیمن ہے جمع عالم دی اصل اس علم علامت  
اہل علم شیطان فرشتے جن انسان سلامت (26)  
ہُن دوجی منزل ختم ہوئی کرتیجی نوں بسم اللہ  
پھر چوتھی، پنجیں، چھویں، ستویں ختم کریں بیاللہ۔ (27)

دو جی، تیجی، چوتھی، پنجیں، ستویں، اس ترتیب کے ساتھ شعر میں صوتی آہنگ پیدا کیا گیا ہے۔ جو شعر کی خوبصورتی میں اضافہ کرتا ہے۔ اس کے ساتھ ہی صنعت (5) سیاقت الاعداد کا استعمال کر کے اپنے شاعر ہونے کا ثبوت بھی دیا ہے۔ شعروں میں لفظوں کی تکرار کا اپنا ایک حسن ہوتا ہے کئی دفعہ یہ تکرار کسی بات کو زور دینے کیلئے ہوتی ہے۔ بعض دفعہ بات سمجھانے کیلئے کئی دفعہ تا کیدیا تاثیر پیدا کرنے کیلئے ہوتی ہے۔  
کہکھ خوان اپر پھر یوسف دودو جنے لائے  
رہ گیا بنی ایمین ہنکلا، رورو نیہ، بہائے (28)

حافظ محمد لکھوی نے قرآن پاک کے اس بخاطبی ترجمے ”تفہیر محمدی“ کے ذریعے پنجابی ادب میں ترجمہ نگاری کے فن کو بھی آگے بڑھایا ہے۔ اور فارسی عربی نہ جانئے والے لوگوں کو اپنی مادری زبان میں، قرآن مجید کا ترجمہ دے کے اس خٹلے میں دینی اور تبلیغی شاعری کے میدان میں ایک انقلاب برپا کیا ہے۔

ترجمے کے بارے ڈاکٹر عبدالوحید لکھتے ہیں: ””ترجمہ ایک زبان کو دوسری زبان کے قالب میں ڈھالنا یا ایک زبان کے مفہوم کو لفظاً و معناً دوسری زبان کے مفہوم میں منتقل کرنا ہے۔“ (29) پروفیسر جیلانی کامران اس بارے میں لکھتے ہیں ”ترجمے کے ذریعے زبانیں تحریک اور اعتقاد حاصل کرتی ہیں۔“ (30)

حافظ محمد لکھوی نے بھی ”تفسیر محمدی“ میں لفظی ترجمے کو بہت اہمیت دی ہے اور ترجمے کی بنیادی خصوصیت انحصار کو مد نظر رکھا ہے۔ اور الفاظ وہ استعمال کئے ہیں جو سلیس اور عام فہم ہیں۔ کیونکہ ان کے سامنے دو طرح کے قاری تھے عام اور خاص۔ حافظ محمد لکھوی آیات کا ترجمہ کرتے ہوئے قرآن کے لفظوں کو ردیف بنا لیتے ہیں جن سے ان کی زبان دانی، شعری اسرار و موز پر عبور اور اچھے ترجمہ نگار ہونے کے ساتھ ساتھ ان کی بطور تبلیغی شاعر کی خصوصیات بھی ابھر کے سامنے آتی ہیں:

انداختنا لک فتحاً مینا ○ لیغفر لک اللہ ما تقدم من ذنبک و ما تأخر ○ (سورۃ الفتح: آیت نمبر ۱)

شاد ولی اللہ رحمۃ اللہ علیہ کا فارسی ترجمہ: ”ہر آنکہ مکرم کردیم برائے تو فتح ظاہر عاقبت آئست کہ یا مر زد ترا آنچہ سابق گزشت از گناہ تو و آنچہ پس  
مانند تحقیق لسان فتح۔“

حافظ محمد لکھوی کا پنجابی ترجمہ: ”وَتِي وَاسْطَهْ تِيرَے فُتح طَاهِرْتا جو بُخْشِي وَاسْطَهْ تِيرَے اللَّهْ جو بُخْجَاهَ گے ہو یا گناہ تیرے تھیں تے پچھے ہو یا۔“  
ٹھیک اس اس فتح دتی ہے تینوں ظاہر فتح مینا

تاخشیتیوں اللہ الگے پچھلے عیب یقیناً (31)

یہاں منظوم ترجمہ کرتے ہوئے آیت کے دلفنوں فتح مینا کو ردیف کے طور پر استعمال کیا ہے اور ترجمے میں انفرادیت پیدا کی ہے۔ حافظ محمد لکھوی نے ترجمہ کرتے ہوئے وضاحت کو بھی ترجیح دی ہے کہ کسی بھی جگہ ترجمہ کرتے ہوئے معنی میں تنقی نہ رہے۔

واذ قال رب للملائکة اني خالق بشر امن صلصال من حما مسنون ○ (سورۃ الحجر، آیت نمبر 28)

فارسی ترجمہ: ”وید کن چوں گفت پروردگار تو فرشتگا زاہر آئینہ من آفرینیدہ ام آدمی را از گل خشک از قسم لای سیاہ ہوئے۔“  
پنجابی ترجمہ: تے جد کہیا رب تیرے نے واسطے فرشتیاں دے تحقیق میں پیدا کر بیوالا ہاں آدمی نوں خشک مٹی پکنی کا لی ترکی ہوئی تھیں۔“

جد کہیا رب تیرے مکاں میں ہک بشر او پاؤں

پکنی مٹی کا لی گندی کنوں میں اوہ بناوں (32)

اس آیت میں مٹی کے وصف بیان کیتے گئے ہیں اللہ تعالیٰ فرماتا ہے کہ میں نے انسان کو مٹی سے پیدا کیا ہے۔ شاد ولی اللہ اپنے فارسی ترجمے میں مٹی کو صرف گل خشک کہتے ہیں۔ لیکن حافظ محمد لکھوی نے اپنے پنجابی ترجمے میں مٹی کے تین وصف بیان کئے ہیں یعنی چکنی، کالی، گندی۔ حافظ محمد لکھوی کے ترجمے کی یہ خوبی ہے کہ جہاں کہیں مٹی بیان کرنے میں وضاحت کی ضرورت پڑتی ہے۔ حافظ صاحب مختصر طور پر وضاحتی معنی ایک سطر میں بیان کر کے کوزے میں دریا ہند کر دیتے ہیں۔

حافظ محمد لکھوی نے ترجمہ کرتے ہوئے گرائز کے قواعد کو بھی مد نظر رکھا ہے جہاں کہیں آیت میں حروف جار استعمال ہوئے ہیں۔ یا شاد ولی اللہ نے ترجمہ کرتے ہوئے فارسی میں حروف جار استعمال کئے ہیں حافظ محمد لکھوی نے بھی پنجابی ترجمہ میں اسی طرح حروف جار کا استعمال کیا ہے۔ اس کی ایک مثال:

سَبْعَنَ الَّذِي آسَرَ يَعْدَ هَلِيلًا مِنَ الْمَسْجِدِ الْحَرَامِ إِلَى الْمَسْجِدِ الْأَقْصَى ○ (سورۃ بنی اسرائیل، آیت نمبر ۱)

فارسی ترجمہ: ”پاک است آنکہ بہ برد بندہ خود را بشے از مسجد حرام بسوئے۔“

پنجابی ترجمہ: ”پاکی ہے اوسنوں جو لیلیا بندے اپنے نوں ہک رات مسجد حرام تھیں تاں مسجد اقصیٰ تائیں۔“

بے پا کی اوسنوں جس نے بندے اپنے سیر کرایا  
کہ راتیں لے ہراموں مجدِ قصیٰ لگ پھو نچایا (33)

شاہ ولی اللہ کے فارسی ترجمہ میں ”از“ اور ”سوئے“ دونوں حروفِ جار ہیں۔ حافظ محمد لکھوی نے ترجمہ کرتے ہوئے اس بات کا خاص خیال رکھا ہے کہ حروفِ جار اسی مناسبت سے استعمال ہوں جیسے شاہ ولی اللہ نے استعمال کئے ہیں۔ اسی بات کو مد نظر رکھتے ہوئے ”لے“ اور ”لگ“ دونوں حروفِ جار کا استعمال بہت خوبصورتی سے کیا ہے۔ اسی وجہ سے حافظ صاحب کی ترجمہ زکاری میں دینی شعور کے علاوہ ان کی شاعری پر گرفت کے بارے میں بھی اندازہ ہوتا ہے۔

حافظ محمد بارک اللہ کا زمانہ وہ زمانہ ہے جب انگریز بر صغیر پاک و ہند پر قابض تھے۔ عیسائیت کی تبلیغ اور اشاعت کیلئے ہر جرہ استعمال کیا جا رہا تھا مسلمانوں کو زبردستی عیسائی بنا کیا جا رہا تھا۔ لوگ گمراہی کے اندر ہیروں میں کھو رہے تھے۔ ان حالات میں ”تفہیمِ محمدی“ لوگوں کیلئے ایک مشعل راہ بن کر ابھری۔ ”تفہیمِ محمدی“ نے عام لوگوں تک قرآن پاک کی تعلیمات کو پہنچایا اور لوگوں کو شرک، کفر اور گمراہی کے اندر ہیروں سے نکالا۔ بے شک ”تفہیمِ محمدی“ ایک جامع اور عملی تفسیر ہے۔ جو تفسیر بالما ثور اور تفسیری اصولوں کے عین مطابق ہے اور اس کے ساتھ ساتھ ہر قسم کے تعصب سے بھی پاک ہے۔

## حوالہ جات

- ۱۔ محمد تقی عثمانی، مولانا، علوم القرآن، مکتبہ دارالعلوم، کراچی، 1998ء، ص 323۔
- ۲۔ گوہر رحمن، مولانا، علوم القرآن، جلد دوم، مکتبہ تفسیریم القرآن، مردان، 2002ء، ص 210۔
- ۳۔ محمد نیم عثمانی، ڈاکٹر، اردو میں تفسیری ادب، عثمانیہ اکیڈمک ٹرست، کراچی، 1994ء، ص 75-76۔
- ۴۔ اردو دارالعرف معارف اسلامیہ، دانش گاہ، پنجاب، لاہور، 1962ء، ج 6، ص 530۔
- ۵۔ محمد نیم عثمانی، ڈاکٹر، اردو میں تفسیری ادب، ص 78۔
- ۶۔ جبیل نقوی، اردو نقایر، مقتدرہ قومی زبان، اسلام آباد، 1992ء، ص 27-26۔
- ۷۔ عصمت اللہ زاہد، ڈاکٹر، ادب سمندر، اے ون پبلشرز، لاہور، 1989ء، ص 393۔
- ۸۔ عبدالغفور قریشی، پنجابی ادب دی کہانی، عزیز بک ڈپو، لاہور، 1972ء، ص 231۔
- ۹۔ جبیل نقوی، اردو نقایر، ص 143-141۔
- ۱۰۔ محمد باقر، ڈاکٹر، پنجابی میں قرآن کے مطبوعہ تراجم، (قرآن نمبر، سیارہ ڈا جسٹ) لاہور، 1988ء، ج 3، ص 358۔
- ۱۱۔ محمد ابراہیم خلیل، الفیض الحمد یہ، المکتبہ عزیزیہ، حجرہ شاہ مقیم، اوکاڑہ، 1406ھ، ص 51۔
- ۱۲۔ معین الدین لکھوی، مولانا، غیر منقسم پنجاب کا عظیم مصلح، (مقدمہ احوال آخرۃ) اسلامی اکادمی، لاہور، 1974ء، ص 3۔
- ۱۳۔ معین الدین لکھوی، مولانا، پنجاب کا عظیم مصلح، ص 4۔

- اخبار اہل حدیث، ج ۸، امر تسر، ج ۱۸، شمارہ ۱۹، ۸ اگست ۱۹۲۱ء۔
- محمد لکھوی، حافظ، انواع محمدی، مطبع اسلامیہ، لاہور، ۱۳۲۸ھ، ص ۲۔
- ابو منظور عبدالحق ملیر کولوی، مولانا، اپیٹاظ غفلاء الزمان، مطبع خواجہ احمد شاہ، انڈر آرم پر لیں، لدھیانہ، ۱۳۱۲ھ، ص ۶۔
- اردو دائرہ معارف اسلامیہ، ج ۱۹، ص ۵۱۷۔
- عبدالعزیز عراقی، بر صغیر پاک و ہند میں علمائے اہل حدیث کے علمی کارنامے، علم و عرفان پبلشرز، لاہور، ۲۰۰۱ء، ص ۶۳۔
- محمد لکھوی، حافظ، تفسیر محمدی، مکتبہ اصحاب الحدیث، لاہور، ۲۰۰۲ء، جلد ۱، ص ۴۲۳۔
- محمد لکھوی، حافظ، تفسیر محمدی، ج ۷، ص ۳۰۶۔
- عصمت اللہ زادہ، ڈاکٹر، ادب سمندر، ص ۳۹۶۔
- محمد لکھوی، حافظ، تفسیر محمدی، جلد ۷، ص ۴۵۴۔
- عبداللہ سید، ڈاکٹر، اشارات تقدیم، مکتبہ خیابان ادب، لاہور، ۱۹۶۶ء، ص ۲۵۴۔
- محمد لکھوی، حافظ، تفسیر محمدی، جلد ۱، ص ۱۔
- کوثر لکھوی، سفیر سخن، منشی کریم بخش خاں پبلشرز، لاہور، ۱۹۲۵ء، ص ۴۵۔
- محمد لکھوی، حافظ، تفسیر محمدی، جلد ۱، ص ۸۔
- ایشا، جلد ۲، ص ۳۵۶۔
- محمد لکھوی، حافظ، تفسیر محمدی، جلد ۳، ص ۲۳۰۔
- عبدالوحید، ڈاکٹر، اردو انسائیکلو پیڈیا، فیروز نسخہ، لاہور، ۱۹۶۲ء، ص ۴۵۴۔
- جیلانی کامران، پروفیسر، ترجمے کی ضرورت اور ابہیت، مقتدرہ قومی زبان، اسلام آباد، ۱۹۸۵ء، ص ۳۳۔
- محمد لکھوی، حافظ، تفسیر محمدی، جلد ۶، ص ۲۲۶-۲۲۷۔
- محمد لکھوی، حافظ، تفسیر محمدی، جلد ۳، ص ۲۱۷۔
- محمد لکھوی، حافظ، تفسیر محمدی، جلد ۴، ص ۲۔